

ንኣህጉራዊ ሓለዎ ዳግማይ ክተመልከት ከለኻ (ሰዲቡ ዝግበር መመልከቲ) ክትፈልጦ ዘለኻ



**ሕጂ አብ ሃገረ ላትቭያ ኢኻ ዘለኻ፣ ንሳ ድማ ናይ ሕብረት ኤውሮጳ+ አባል ሃገር እያ።
 ሃገራት ሕብረት ኤውሮጳ+ ዝበሃላ ድማ፡**



እተን 27 አባል ሃገራት ሕብረት ኤውሮጳ (EU)፣ አውስትሪያ፡ ቤልጅጊየም፡ ቡልጋሪያ፡
 ክሮኤሽያ፡ ቆስታላ፡ ቸክያ፡ ዴንማርክ፡ ኢስቶንያ፡ ፊንላንድ፡ ፈረንሳ፡ ጀርመን፡ ግሪክ፡ ሃንጋሪ፡
 ኢጣልያ፡ ላቲቪያ፡ ሊትዋንያ፡ ሉክሰምበርግ፡ ማልታ፡ ሆላንድ፡ ፖላንድ፡ ፖርቱጋል፡
 ሪፓብሊክ አየርላንድ፡ ሮማንያ፡ ስሎቫኪያ፡ ስሎቫኒያ፡ ስጳኛ፡ ሸወደን ከምኡ'ውን



ካልኣት 4 ሃገራት፡ አይስላንድ፡ ሊክተንሽታይን፡ ናርወይን ስዊዘርላንድን።

ትሕዝቶ

ስዒቡ ዝግበር መመልከቲ ማለት እንታይ ማለት እዩ?	3
እቲ መስርሕ እንታይ እዩ?	5
➤ 1ይ ደረጃ፡ መመልከቲኻ ተመዝጊቡ ዳግማይ ክቐርብ ኣለዎ	5
➤ 2ይ ደረጃ፡ ቅድመ ምርመራ ናይቲ መመልከቲኻ	9
➤ 3ይ ደረጃ፡ ምርመራ ናይቲ መመልከቲኻ ብመርትዎ	11
➤ 4ይ ደረጃ፡ ናይ መመልከቲኻ ውሳኔ	12
መሰላተይ እንታይ እዮም?	13
ግዴታታተይ እንታይ እዮም?	17
ግዴታታተይ እንተዘይተማሊኡ እንታይ ሳዕቤን ኣለዎ?	21
ፍሉይ ደገፍ እንተድኣ ኣድልዩኩም ክትረኽቡ ኢኹም	23
ናብ ሃገርካ ክትምለስ እንተደሊኻኻ?	24

▶ ስዲቡ ዝግበር መመልከቲ ማለት እንታይ ማለት እዩ?

ኣብ ዝኾነት ሕብረት ኤውሮጳ+ ሃገር ንኻልኣይ ግዜ ወይ ልዕሊኡ ንኣህጉራዊ ሓለዎ (ብዑቕሳውን ዝፍለጥ) ከተመልከት ከለኻ፡ እቲ ሓድሽ መመልከቲኻ ስዲቡ ዝመጽእ መመልከቲ ይበሃል።

እቲ ሓድሽ መመልከቲኻ ዋላ'ውን እቲ ዝሓለፈ መመልከቲኻ ኣብ ካልእ ናይ ሕብረት ኤውሮጳ+ ሃገር እንተተገብረ ስዲቡ ዝመጽእ መመልከቲ እዩ።

ስዲቡ ዝመጽእ መመልከቲ ናይቲ ቅድሚኡ ሕጂ ዝረኽብካዮ ውሳኔ ይግባይ ኣይኮነን። ስዲቡ ዝመጽእ መመልከቲ ከተቐርብ እትኽእል፡ እቲ ቅድሚኡ ሕጂ ዝገበርካዮ መመልከቲ ዝምልከት መስርሕ ምስተዛዘመ ጥራይ እዩ። እዚ ማለት ድማ፡

- ኣቐዲምካ ናይቲ ዝሓለፈ መመልከቲኻ ውሳኔ በጺሑካ ኣሎ።
- ኣብ ከይዲ ዝርከብ ይግባይ የለን፣ ከምኡ'ውን
- ይግባይ ንምቕራብ ናይ ግዜ ገደብ እንተሓለፉካ።

ምስቲ ዝሓለፈ ውሳኔ ዘይምስምማዕ ጥራይ ዳግማይ ኣህጉራዊ ሓለዎ ንምሕታት ምኽንያት ኣይኮነን።

ስዲቡ ዝመጽእ መመልከቲ እንተድኣ ኣቐራብካ፡ ንሓደስቲ ባእታታት (ከም መርትዖ ወይ ሰነዳት) ከተቐርብ ኣለካ፡ እዚኣም ድማ ኣህጉራዊ ሓለዎ ከምዘድልየካ ዝድግፉ እዮም።



ሓደስቲ ባእታታት ንናይ ኣህጉራዊ ሓለዋ ሕቶኻ ዝድግፉን ኣብቲ ዝሓለፈ መመልከቲኻ (መመልከቲታትካ) ከተቐርቦም ዘይከእልካን ባእታታት እዮም።



ሓደስቲ ባእታታት ሓደስቲ ሰነዳት ወይ ዝረኹብካዮም መርትዖታት ወይ ድሕሪ እቲ ናይ መወዳእታ መመልከቲኻ ውሳኔ ዝተዋህበሉ ዕለት ዘጋጠሙ ፍጻመታት ክኾኑ ይኽእሉ፤ ንኣብነት፡

- ሓድሽ ዘጋጠመካ ፍጻመታት
- ኣብ መበቆል ሃገርካ ዘጋጠሙ ሓደስቲ ፍጻመታት
- ኣብ ውልቃዊ ኩነታትካ ዝመጽእ ለውጢ።

ኣብ ፍሉይ ኩነታት፣ ሓደስቲ ባእታታት ኣብቲ ዝሓለፈ መመልከቲኻ ዝነበሩ ባእታታት እውን ክኾኑ ይኽእሉ እዮም፡ ሓደ ካብዞም ዝሰዕቡ ምኽንያታት ዝምልከት እንተኾይኑ።

- ኣብቲ ዝሓለፈ መመልከቲኻ ነዞም ሓደስቲ ባእታታት ክትፈልጦም ኣይተኻእለን ነይሩ።
- ብመሰረት ኣግባብ ዘለዎ ምኽንያት፣ ብዛዕባ እዞም ሓደስቲ ባእታታት ክትሃረብ ኣይከእልካን ኔርካ። ኣብ ከምዚ ዝበለ ኩነታት፡ ነዚ ምኽንያታት እዚ ምግላጽ ከድልዩካ እዩ።

ኣብ ዝሓለፈ መመልከቲኻ ዘቐረብካዮ ሓበሬታ ኣብ ግምት ክኣቱ እዩ። እቲ ዝሓለፈ መመልከቲኻ ግን ዳግማይ ኣይምርመርን እዩ።

▶ እቲ መስርሕ እንታይ እዩ?

ንሱብ መዚ ዳግማይ ኣህጉራዊ ሓለዋ ከም እተመልከት ድሕሪ ምሕባርካ (እዚ ድማ ሰዒቡ ዝመጽእ መመልከቲ ይበሃል): ኣብቲ መስርሕ ሓያሎ ደረጃታት ኣለዉ።

1ይ ደረጃ። መመልከቲኻ ተመዝጊቡ ዳግማይ ክቐርብ ኣለዎ

ናይ መመልከቲ ምዝገባን ምቕራብን ዝሰዕቡ መዳያት ዘካተተ እዩ።



ኣስር ኣጻብዕትኻ ክውሰድ እዩ።



ስእልኹም ክውሰድ እዩ።



ኩሉ ናይ መንነትኩም፣ መገሻኹምን ካልእ ዝምልከቶ ሰነዳትኩምን ኣብ ኢድኩም ዝርከብ ሓድሽ ሰነዳትን ከተቐርቡ ክትሕተቱ ኢኹም።



ዝርዝር ርክብኩም (እድራሻ፣ ቁጽሪ ተሌፎንን ኢሜይልን) ክትህቡ ክትሕተቱ ኢኹም።



ሕክምናዊ መርመራ ክትገብር ክትግደድ ትኽእል እኻ።



ንስኻን ውልቃዊ ንብረትካን እውን ክትፍተሽ ትኽእል ኢኻ።
ውልቃዊ ንብረትካ ዋንነቱ ናትካ ኮይኑ ይቐጽልን ክምለሰልካን እዩ።
ብዘይካ ዝኾነ ሓደገኛ ተባሂሉ ዝሕሰብ ንብረት።




ዝስዕብ ክትሕተቱ ኢኹም፡

- ውልቃዊ ዝርዝር ሓበሬታኻን ብዛዕባ ኣብዛ ሃገር ወይ ካልእ ሕብረት ኤውሮጳ+ ሃገር (እንተሃልዮም) ዝነበሩ ኣባላት ስድራቤትካ ሓበሬታኻን ምሃብ፤
- ነቲ ስዒቡ ዝመጽእ መመልከቲ እተቐርበሉ ምኽንያታት ምግላጽ።



ነዚ ዝሰዕብ ክትገብሩ ክትሕተቱ ኢኹም።

- ንመመልከቲኻ ዝድግፍ ኩሉ ሓበሬታን ሰነዳትን ምቕራብ። እዚ ድማ ነቶም ሰዲቡ ዝመጸ መመልከቲ ዝገበርካሎም ሓደስቲ ባእታታት ዘጠቓልል እዩ። ሓደስቲ ባእታታት ማለት ሓደስቲ ሓቕታት ወይ ኣህጉራዊ ሓለዋ ከምዘድልዎካ ዝሕብር መርትዖታት ክኾኑ ይኽእሉ።
- ብዛዕባ ቅድሚ ሕጂ ንኣህጉራዊ ሓለዋ ዘቕረብካዮ ሕቶታት ምላሽ ምሃብ።



ዝኾነ ምስ ሰብ መዚ እተካፍሉ ሓበሬታ ምስጢራዊ ክኾውን እዩ። እዚ ሓበሬታ እዚ ነቶም ሓለዋ ደሊኻ ሃዲምካ ዝመጸእካሎም ሰባት ፈጺሙ ኣይክካፈልን እዩ።

➤ ምዝገባን ምቕራብን መመልከቲኻ መዓሰን አበይን ክኸውን እዩ?

ንሱብ መዚ ኣህጉራዊ ሓለዋ ምስ ሓተትካ፡ መመልከቲኻ ኣብ ሓደ መዓልቲን ኣብ ሓደ ቦታን ክምዝገብን ክቐርብን እዩ። ብሃገራዊ ሓለውቲ ዶብ ተመዝጊቡ ክቐርብ እዩ።



ምቕራብ መመልከቲኻ ክትዛዝም ኣዝዩ ኣገዳሲ እዩ። ነቲ መመልከቲ ምቕራብ እንተዘይዛዘምካ፡ ካብ ቁጽጽርካ ወጻኢ ዝኾነ ምኽንያት እንተዘይኮይኑ፡ መመልከቲኻ ከም ዝተሰሓበ ይቐጽር። እዚ ማለት ከም ኣመልካቲ ዘለካ ደረጃ፡ መሰል ደገፍን ኣገልግሎትን ከምኡ'ውን ኣብዛ ሃገር ናይ ምጽናሕ መሰልካ ክትሰእን ኢኻ።



መመልከቲኻ ምስ ኣኣተኻ ኣመልካቲ ኣህጉራዊ ሓለዋ ምጂንካ ዝገልጽ ወግዓዊ ሰነድ ይመጻካ።

ኩሉ ግዜ ምሳኻ ክትሕዞ ኣለካ።

2ይ ደረጃ። መባእታዊ መርመራ ናይቲ መመልከቲኻ

መመልከቲኻ ምስ ቀረበ፡ እቲ ዝቐጽል ደረጃ መባእታዊ መርመራ ናይቲ መመልከቲኻ እዩ።



ኣብ እዋን መባእታዊ መርመራ፡ እቶም ሰብ መዚ እቶም ዘቐረብካዮም ባእታታት ብሓቂ ሓደስቲ ድዮም ኣይኮኑን ከምኡ'ውን እዞም ባእታታት ነቲ ውጽኢት ናይቲ ቅድሚ ሕጂ ዝተነጸገ መመልከቲኻ ክቐይሩ ተኸእሎ ኣሎ ድዩ የለን ከግምግሙ እዮም።




ኣብ እዋን መባእታዊ ምርመራ ንቃለ መሕትት ክትዕደሙ ተኸእሎ ኢኹም። ንቃለ-መጠይቕ እንተዘይተዓዲምካ፡ እቲ መባእታዊ መርመራ ኣብ'ቲ ፋይል ብዝቐረቡ ባእታታት ጥራይ'ዩ ዝምርኮስ ማለት እዩ።

ከም ውጽኢቱ ድማ፣ ናይቲ መባእታዊ መርመራ፡ መመልከቲኻ ወይ ኣብ ግምት ክኣቱ ይኸእል።

- ተቐባልነት ዘለዎ፣ ወይ
- ተቐባልነት የብሉን።

መመልከቲኻ ተቐባልነት ዘለዎ እንተኾይኑ፡ መመልከቲኻ ብቐጻሊ ክምርመር እዩ። እዚ ማለት ከምቲ ኣብ ስራሕ መስርሕ ዑቕባ ዘሎ ስጉምታታት ክትክተል ኣለካ ማለት እዩ።

መመልከቲኻ ተቐባልነት ዘይብሉ እንተኾይኑ ተወሳኺ መርመራ ኣይግበረሉን እቲ መስርሕ ድማ ክውዳእ እዩ። እቲም ሰብ መዚ ብዛዕባ እቲ መመልከቲኻ ተቐባልነት ዘይብሉ ኮይኑ ዝተረኽበሉ ምክንያታት ክሕብሩኻ እዮም። ብዛዕባ እቲ ውሳኔ ብጽሑፍ ክትሕበሩ ኢኹም። ምስቲ ውሳኔ እንተዘይተሰማሚዕካ፣ ይግባይ ክትብል ትኸእል ኢኻ። ይግባይ ክትብል ዝሕግዘካ ኣማኻሪ ሕጊ (ጠበቓ) ብነጻ ክትሓትት ትኸእል ኢኻ።



ኣብ መመልከቲኻ ሓደስቲ ባእታታት እንተ ኣቐራብካን እዞም ሓደስቲ ባእታታት ድማ ኣህጉራዊ ሓለዎ ከምዘድልየካ ዝሕብሩን እንተኾይኑ መመልከቲኻ ተቐባልነት ኣለዎ።

ኣህጉራዊ ሓለዎ ከምዘድልየካ ዝሕብሩ ሓደስቲ ባእታታት እንተዘይቀራብካ መመልከቲኻ ተቐባልነት የብሉን።

መመልከቲኛ ተቐባልነት ዘለዎ ኮይኑ እንተተረኺቡ እዞም ዝሰዕቡ ሰጉምታታት ተግባራዊ ይኹኑ።

3ይ ደረጃ። መርመራ ናይቲ መመልከቲኛ ብመርትዖ

መመልከቲኛ ተቐባልነት ዘለዎ እንተኾይኑ፡ እቶም ሰብ መዚ ኣህጉራዊ ሓለዋ ትሓተሉ ዘለኻ ምኽንያታትን ንምንታይ ናብ ዓድኻ ክትምለስ ከም ዘይትደሊን (እዚ ድማ ብመርትዖ ምርመራ ይበሃል) ይምርምሩ። መመልከቲኛ ተቐባልነት ዘለዎ እንተኾይኑ፡ ከምቲ ኣብ መደበኛ ኣገባብ ዑቕባ ዘሎ ሰጉምታታት ክኸተል እዩ። ይኹን እምበር፡ ነቲ ሰዒቡ ዝመጽእ መመልከቲኛ ክትምርምር እትኽእለሉ ግዜ ክቀላጠፍ ይኽእል እዩ።



እቲ በዓል መዚ ብቐጥታ ኣብ ፋይልካ ዘለዉ ባእታታት ተመርኩሱ ኣወንታዊ ውሳኔ ክወስድ እንተዘይክእሉ፡ ናብ ውልቃዊ ቃለ መሕትት ክትዕደም ኢኻ።

ሕክምናዊ መርመራ



እቶም ሰብ መዚ ምልክታት ሕሉፍ ጥቕዓት ወይ ከቢድ ጉድኣት ብዝምልከት ሕክምናዊ ምርመራ ንክትገብር ክሓቱኻ ይኽእሉ እዮም። እቲ ምርመራ ብነጻ ስለዝኾነ ፍቓድኩም ንክትህቡ ክትሕተቱ ኢኹም።

ብዛዕባ ውጽኢት ናይቲ ምርመራ ክትሕበር ኢኻ፡ እዚ ድማ ኣብ ገምጋም መመልከቲኛ ኣብ ግምት ክእቱ እዩ። ብሰብ መዚ መርመራ እንተዘይተሓተቱ ብናይ ገዛእ ርእሰኻ ወጻኢታት ነቲ መርመራ ክትሓትት ትኽእል ኢኻ።

4ይ ደረጃ። እቲ ውሳኔ ናይ መመልከቲኻ



እቶም ሰብ መዚ ኣህጉራዊ ሓለዋ ከምዘተዋህበካን ከምዘይተዋህበካን ብጽሑፍ ክፍልጡኻ እዮም።



ይግባይ ናይ ምቕራብ ተኸእሎ

ምስቲ ውሳኔ እንተዘይተሰማሚዕካ ይግባይ ክትብል ትኸእል ኢኻ።

➤ መሰላትኩም እንታይ እዮም?

ናይ ምጽናሕን ኣብ መቐበሊ ደገፍን ኣገልግሎትን ናይ ምርካብ መሰል

እዚ ሰዓቡ ዝመጽእ ናይ መጀመርታ መመልከቲኻ እንተኾይኑ፡ ብመትከል ደረጃ፣ ናይ መመልከቲኻ መርመራ ክሳብ ዝዛዘም ኣብዛ ሃገር ክትጸንሕ ይፍቀደልካ እዩ።

! ኣብ እዋን መርመራ መመልከቲኻ ክትጸንሕ ዘይከፍቀደልካ ይኸእል እዩ፣ እንድሕር ደኣ፡

- እዚ ካልኣይ ወይ ተወሳኺ ሰዓቡ ዝመጽእ መመልከቲ እንተኾይኑ፤ ወይ
- ኣህጉራዊ ሓለዋ ዘመልከትካሉ ምኽንያት ካብዛ ሃገር ንኸትእለ ዝቐረበልካ ውሳኔ ንምድንጓይ ጥራይ እንተኾይኑ።

! ኣብ እዋን መስርሕ ይግባይ ኣብታ ሃገር ንክትጸንሕ ዘይከፍቀደልካ ይኸውን ይኸእል። ኣብ ከምዚ ዝበለ ኩነታት ብዛዕባ ምኽንያታትን ኣብ እዋን ይግባይ መስርሕ ክትጸንሕ ክትሓትት ትኸእል እንተኾይንካን ብኸመይን ዝምልከት ብሰብ መዚ ክንገረካ እዩ።

ኣብ እዋን ጸንሖትኩም ናይ መቐበሊ ደገፍን ኣገልግሎትን፡ ክትረኽቡ ኢኹም፤ እንተኾነ ግን እዚኦም ብዝምልከቶ ኣካል ብውልቃዊ ውሳኔ መሰረት ድሩት ክኾኑ ይኸእሉ እዮም። ብዛዕባ እቲ እትረኽቡ ናይ መቐበሊ ደገፍን ኣገልግሎታትን ዚያዳ ሓበሬታ ኣብ ፍሉይ ብሮፕር ክትረኽቡ ትኸእል ኢኻ።



ግልጋሎት ትርጉም ናይ ምቕባል መስል ኣለካ



ቋንቋ ላትቭስ ዘይትዛረብ እንተኾይንካ፣ ተርጓሚ ኣብ እዋን ምዝገባን ምቕራብ መመልከቲኻን ከምኡ'ውን ኣብ እዋን ውልቃዊ ቃለ-መጠይቕካ፣ እንተልዩ፣ ምስ ሰብ መዚ ንክትረዳዳእ ክሕግዘካ እዩ። እቲ ተርጓሚ ብነጻ ዝቐርብ እዩ።

ንውልቃዊ ቃለ መሕትትካ ወዲ ተባዕታይ ወይ ጓል ኣንስተይቲ ተርጓሚን ቃለ መሕትት ዝገብር ሰብን ክትሓትት ትኽእል ኢኻ፣ እዚ ምሉእ ብምሉእ ንነብሰኻ ንምግላጽ ዝሕግዘካ እንተኾይኑ



ከከም ዘቐረብካዮ ምኽንያትካን ኣቐርቦት እንተሃልዩን ሕቶኻ ይማላእ እዩ።

ሓብሬታ ከትረኩብን ብነጻ ሕጋዊ ምኽሪ ክትሓትትን መሰል ኣለካ

ኣብ እዋን መስርሕ ዑቕባ ሕጋዊ ምኽሪ ብነጻ ክትሓትት ትኽእል ኢኻ።



ይኹን እምበር፡ ብነጻ ሕጋዊ ምኽሪ ክትረኩብ መሰል ዘይክህልወካ ይኽእል እዩ እንድሕር ደሓ፡

- እቲ ስዒቡ ዝመጸ መመልከቲኻ ንሓደ ናይ ምምላስ መስርሕ 'ደው ንምባል' ጥራይ ኣቕሪብካዮ፣ ወይ
- እዚ ካልኣይ ወይ ተወሳኺ ስዒቡ ዝመጸ መመልከቲኻ እንተኾይኑ።

ንኣማኻሪ ሕጊ (ጠቢቓ) ክትውከስ ትኽእል ኢኻ።

ኣማኻሪ ሕጊ ማለት ምስ ሰብ መዚ ኣብ ዝግበር ርኩብ ውልቃዊ ሕጋዊ ሓገዝ ወይ ውክልና ዝህበካ ሰብ እዩ። ኣብ ዝኾነ ደረጃ መስርሕ ዑቕባ ዋላ ብናይ ገዛእ ርእሰኻ ወጻኢታት ምስ ኣማኻሪ ሕጊ ክትውከስ መሰልካ እዩ።



ኣብ እዋን ይግባይ ንዋጋታት ሕጋዊ ውክልና ዝሸፍን ገንዘብ እንተተዘይብልካ ኣማኻሪ ሕጊ ብነጻ ክትሓትት ትኽእል ኢኻ።

ብዛዕባ መመልከቲኻ ምእንቲ ክሕብሩዎ፣ ዝርዝር መራኸቢ ናይቲ ናይ ሕጂ ኣማኻሪ ሕጊኻ ንሰብ መዚ ኣካፍሎም።

ምስ ትካል ስደተኛታት ሕቡራት ሃገራት (UNITED NATIONS REFUGEE AGENCY፣ UNHCR) ወይ ካልኣት ትካላት ክትዘራረቡ ትክእሉ ኢኹም።

ኣብ ዝኾነ ደረጃ መስርሕ ዑቕባ ምስ UNHCR ወይ ምስ መሻርኽቲ ትካላቶም ክትራኸቡን ክትዘራረቡን ትክእሉ ኢኹም።



UNHCR ንረብሓታትን መሰላትን ሓተትቲ ዑቕባን ስደተኛታትን ይሕሉ። UNHCR ወይ መሻርኽቲ ዝኾኑ ትካላት እውን ንሓተትቲ ዑቕባ ሓበሬታን ሓገዝን ይህቡ። ዝርዝር ርክብ UNHCRን ሓበሬታ ብዛዕባ መስርሕ ዑቕባን ኣብ መርቡብ ሓበሬታ UNHCR <https://help.unhcr.org/> ክትረኽቡዎ ትክእሉ ኢኹም።

ንኣመልከትቲ ሕጋዊ ምኽሪ ወይ ካልእ ምኽሪ ዝህብ ካልእ ትካል እውን ክትራኸቡ ትክእሉ ኢኹም።

ግዴታታትኩም እንታይ እዮም?

ሕገ እዛ ሃገር ተኸተሉ



አብታ ኣህጉራዊ ሓለዋ ዘመልከትኩምላ ሃገር ምጽናሕ



ናብ ካልእ ናይ ሕብረት ኤውሮጳ+ ሃገር ከትከይድ ኣይትፈትን። ናብ ካልእ ናይ ሕብረት ኤውሮጳ+ ሃገር ከትከይድ ዝፍቀደካ ብሰብ መዚ ፍቓድ ምስ ዝመሃብካ ጥራይ እዩ።

ሰብ መዚ ክበጽሑኻ ከም ዝኸእሉን ቆጻሮታትካ ከም እትሕሉን ኣረጋግጽ



ኣብ ኩሉ ብሰብ መዚ ኣብ ዝሓተትካሉ ቆጻራታት ብኣካል ከትሳተፍ ኣለካ። ኣብ ሰዓቱ ከትበጽሕ ኣለካ። ብኸቢድ ምኽንያት ኣብ ቆጻራ ከትሳተፉ እንተዘይከኢልኩም ብቐልጠፍ ንሰብ መዚ ኣፍልጡን ምኽንያት ድማ ግለጹን።



ምስ ሰብ መዚ ምሉእ ብምሉእ ምትሕብባር

ምስ ተሓተትካ ነዚ ዝሰዕብ ክትገብር ኣለካ።

- ንመመልከቲኻ ዝድግፍ ውልቃዊ ዝርዝር ሓበሬታኻ፣ ሰነዳትካን ካልእ ኣገዳሲ ሓበሬታኻን ኣቕርብ።



- ሰነድ መለለዩ መንገት ኣቕርብ። እንተዘይብልካ፣ ሰለምንታይ ከምዘይብልካ ምኽንያትካ ግለጽ።



- ኣሰር ኣጸብዕትኻን ስእልኻን ሃብ።



- መመልከቲኹም ኣብ ዝተወሰነልኩም ዕለትን ቦታን ኣቕርቡ።
- ኣብቲ ውልቃዊ ቃለ መጠይቅ ተሳተፉን ኣብ እዋን ቃለ መጠይቅ ንዝቐርቡ ሕጻናት መልሲ ምሃብን።



- ሰብ መዚ ከምኡ ክገብሩ እንተሓተቶም፣ ንክፍተሹን ኣቐሑትኩም ንክፍትሹን ተሰማምዑ። ፍተሻ ኣድላዪን ቅኑዕ ምኽንያት ኣብ ዝህልወሉ እዋን ጥራይ እዩ ዝፍጸም። እቲ በዓል መዚ ምኽንያት እቲ ፍተሻ ክገልጽ እዩ። እቲ ፍተሻ ብተመሳሳሊ ጾታኻ ዝፍጸም ኮይኑ ሰብኣዊነትካ ብዘኸብር መንገዲ ዝፍጸም እዩ።

ሓቂ ተዛረቡ



እቲ እትዛረቡ ነገር ንተኣማኝነት ናይቲ መመልከቲኻ ኣዝዩ ኣገዳሲ እዩ። ነዚ እዩ ድማ ብቕንዕና ክትዛረብን ብዛዕባ መንነትካ፣ ስድራኻ፣ መበቆል ሃገርካ፣ ኣህጉራዊ ሓለዋ እትሓተሉ ምኽንያታትን ምሉእን ቅኑዕን ሓበሬታ ክትህብ ዘድልዩካ።

ኩሉ ዘይትዝከር ትኸውን ትኸእል ኢኻ፣ ስለዚ ንኹሉ ሕቶታት ክትምልስ ኣይትኸእልን ትኸውን። ኣብ ከምዚ ዝበለ ኩነታት መልሲ ፈጢርካ ኣይትዛረብ፣ እንታይ ደኣ ከም ዘይትዝከር ግለጽ።

ቅኑዕ ዝርዝር መራኽቢ ምሃብን ክትርከብ እትኸእልን ኩን።



እቶም ሰብ መዚ ንኣህጉራዊ ሓለዋ ንምርካብ ዘቕረብካዮ ሕቶ ብዝምልከት ክበጽሑኻ ክኸእሉ ኣለዎም።

ኣድራሻኻ፣ ኢመይልካ ወይ ቁጽሪ ቴሌፎንካ እንተተቐይሩ፣ ብቕልጡፍ ንሰብ መዚ ሓብር።

⚠ መመልከቲኻ እናተመርመረ ከሎ ካብ ላትቫያ ክትወጽእ ከምዘይፍቀደልካ ኣይትረስዕ።

ኣብ ሓደ ማእኸል ትቐመጥ እንተኾንካ ብዘይ ፍቓድ ሰብ መዚ ናብ ካልእ ቦታ ክትግዕዝ የብልካን።

ኩሉ ንመመልከቲኹም ዝድግፍ ሓበሬታን ሰነዳትን ናብ ናይ ሃገር ዶብ ሓለውቲ ወይ ድማ ናብ ናይ ዜግነትን ስደትን ጉዳያት ጽሕፈት ቤት ኣእትዉ

ንውልቃዊ ቃለ መሕትት ዘይከትዕደሙን እቲ ኣገባብ ኣዝዩ ሓጺር ክኸውንን ይኸእል እዩ፤ ውሑዳት መዓልታት ጥራይ ወይ ውን ውሑዳት ሰዓታት ጥራይ እውን ክወስድ ይኸእል እዩ። ስለዚ ደጊምካ ተመልክትሉ ዘለኻ ኩሉ ምኽንያታትን ሓደሽቲ ባእታታትን ብዘይ ወዓል ሕደር ንሰብ መዚ ምሕባር ኣገዳሲ እዩ።


ብዝተኸለለ መጠን ኦርጅናል ሰነዳት ምቕራብ ኣድላዩ እዩ። ናይ ሓሶት ሰነድ ፈጺምካ ከተቐርብ የብልካን።



መመልከቲኹም ኣብ እተቐርበሉ እዋን ኩሉ ሓበሬታን ሰነዳትን ብዝተኸለለ መጠን ቀልጢፍኩም ከተቐርቡ ይግባእ። እቶም ሰነዳት ኣብቲ እዋን ክትረኽቡዎም እንተዘይከኢልኩም፡ ኣብ ልዕሊ መመልከቲኹም ውሳኔ ቅድሚ ምውሳኔ፡ ዝተረኽቡሉ እዋን ብፖስታ ወይ ብኢሜይል ናብ ናይ ዜግነትን ስደትን ጉዳያት ጽሕፈት ቤት ክትሰድዎም ኣለኩም።

ግዴታዥ እንተዘይተማሊእካ እንታይ ሳዕቤን ኣለዎ?

ናይ ዑቕባ መስርሕኹም ደው ክብል እዩ



መመልከቲኻ ከም ዝተሰሓበ ወይ ከም ዝተነጸገ ይቐጽር። እዚ ማለት ከም ኣመልካቲ ኣህጉራዊ ሓለዎን ኩሎም ተዛመድቲ መሰላትን ዘለካ ደረጃ ክትሰእን ትኽእል ኢኻ።

እዚ ዝኸውን ዝሰዕብ እንተኣቢኻ እዩ፡

- ኣብ እተሓተትካሉ እዋን ሓበሬታ ምሃብ
- ኣሰር ኣጸብዕትኹምን ስእልኹምን ክውሰድ ምግባር
- ኣድራሻኹም ምሃብ
- ኣብ እዋን ውልቃዊ ቃለ መሕትትኩም ንዝቐርቡ ሕቶታት መልሲ ምሃብ፣ እንተልዩ።

ብተመሳሳሊ ኣብ ዝሰዕብ እዋን እውን ክኸውን ይኽእል፡

- ብዘይ ከቢድ ምኽንያት ኣብቲ ዝተወሰነ ግዜ መመልከቲኹም እንተዘየቐረብኩም
- ኣብቲ ውልቃዊ ቃለ መሕትት ብዘይ ከቢድ ምኽንያት ዘይምስታፍ
- ኣብ እተሓተትካሉ እዋን ናብ ሰብ መዚ ጸብጸብ ዘይምሃብ
- ኣብቲ ንኸትጸንሕ ግዴታ ዘለካ ቦታ ዘይምጽናሕ
- ሰብ መዚ ክበጽሑኻ ኣይክኣሉን
- ካብ ሃገር ምውጻእ።

ብተወሳኺ ኣብ እዋን መስርሕ ዑቕባ ኣብ ዝኸነ እዋን ሕቶኻ ክትሰሕብ ክትውሰን ትኽእል ኢኻ፣ ንኣብነት ናብ ሃገርካ ክትምለስ እንተወሲንካ። ኣብ ከምዚ ኩነታት፡ ከም ኣመልካቲ ኣህጉራዊ ሓለዎ ዘለካ ደረጃ ክትሰእን ኢኻ።

ገለ ዓይነት ናይ ምቕባል ደገፍን ገለ ኣገልግሎታትን ክቕነሱ ወይ ክሰረዙ ይኽእሉ እዮም



ኣብ ገለ ኩነታት፡ እቶም ሰብ መዚ ገለ ዓይነት ደገፍ ወይ ገለ ኣገልግሎታት ክቕነሱ ወይ ክሰረዙ ክውስኑ ይኽእሉ። እቶም ሰብ መዚ ንኹነታትካ ምስ ገምገሙ ብዛዕባ ክምዚ ዝበለ ውሳኔ ብጽሑፍ ክሕብሩኻ እዮም።

ተወሳኺ ሓበሬታ ኣብ ፍሉይ ብሮፕር ክትረኽቦ ትኽእል ኢኻ።

መመልከቲኻ ብኣሉታ ክጽሎ ይኽእል እዩ

ምስ መንነትካ ወይ መመልከቲኻ ዝተኣሳሰር ምድንጋር ወይ ናይ ሓሶት ሓበሬታ እንተሂብካ፡ ሰነዳት እንተ ኣጥፊእካ ወይ ብሓሶት እንተሰራሕካ፡ እዚ ኣብ መመልከቲኻ ኣሉታዊ ጽልዋ ክህልዎ ይኽእል፤ ንኣብነት ከም ዝሰዕብ።



- መመልከቲኻ ክንጸግ ይኽእል እዩ፡ ኣህጉራዊ ሓለዎ ድማ ዘይክትረኩብ ትኽእል ኢኻ።

- መመልከቲኻ ኣብ መስርሕ ዶብ ዑቕባ ክምርመር ይኽእል'ዩ (እዚ እንተ ኣጋጢሙ፡ ብዛዕባ'ቲ መስርሕ ፍሉይ ሓበሬታ ክትረኽቡ ኢኻ)።

እቶም ሰብ መዚ ኣብ እዋን መስርሕ ዑቕባ ሓቂ ከምዘይተዛረብካ ደሓ እንተፈሊጦም፡ እቲ ኣህጉራዊ ሓለዎ ካባኻ ክውስድ ይኽእል እዩ።

▶ ፍሉይ ደገፍ እንተደካ ኢድልዩኩም ከትረኽቡ ኢኹም

ዝኾነ ፍሉይ ደገፍ ምስ ዘድልዩኩም ብዝተኻለለ መጠን ቀልጢፍኩም ንሰብ መዚ ከትሕብሩ ይግባእ። እዚ ድሌታት እዚ ካብ ዝተፈላለዩ ኩነታት ከም ጥንሲ፣ ሕማም ወይ ተመኩሮታት ስነ-አእምሮአዊ፣ ኣካላዊ ወይ ጾታዊ ዓመጽ ዝመጸ ከኸውን ይኸእል።

እቶም ሰብ መዚ ኩነታትካ ክግምግሙን ኣብ መስርሕ ዑቕባ ንኸትሳተፍ ንምምቕቻው ተወሳኺ ደገፍ ክህቡኻ ይኸእሉ እዮም። ንኣብነት ንጉዳይካ ፍሉይት ሰራሕተኛታት ክምድቡ ወይ ድማ ንውሓት መስርሕ ዑቕባ ከስተኻኸሉ ይኸእሉ።



➤ ናብ ሃገርካ ክትምለስ እንተደሊኻኸ?

ኣብ ዝኾነ እዋን ኣብ እዋን መስርሕ ዑቕባ፡ ብወለንታ ናብ፡

- ሃገርካ ወይ
- መሰል እንተሃልዩካ ናብ መተሓላለፊ ሃገር ወይ ካልእ ሳልሳይ ሃገር።

ብወለንታኻ ክትምለስ እንተ ወሲንካ፡ መስርሕ ዑቕባኻ ደውይብል ወይ ይንጸግ፡ ድሕሪ ደጊም ድማ ኣብ ላትቭያ ናይ ምጽናሕ መሰል ኣይክህልወካን እዩ።

ብወለንታኹም ክትምለሱ ምስ እትደልዩ፡ ብኸብረትኩም ምስ ናይ ሃገራዊ ሓለውቲ ዶብ ወይ ድማ ምስ ናይ ዜግነትን ስደትን ጉዳያት ጽሕፈት ቤት ተራኸቡ። ናይ ሃገራዊ ሓለውቲ ዶብ ኢሜይል፡- pasts@rs.gov.lv። ናይ ዜግነትን ስደትን ጉዳያት ጽሕፈት ቤት ኢሜይል፡- pasts@pmlp.gov.lv።

ንውሑስን ሕጋውን ምምላስካ ምኽሪ ከምኡ'ውን ሓገዝ ክትረከብ ትኽእል ኢኻ።



➤ እቲ ሓበሬታ ምቕባልካ ምርግጋጽ

ሓደ በዓል መዘ እዚ ሓበሬታ ከም ዝረኽብካ ንከተረጎግጽ ክሓተካ እዩ።

ሓደ ነገር እንተዘይተረዲኡካ ወይ ተወሳኺ ሕዮታት እንተሃልዩካ፡ ኩሉ ግዜ ከትሓትት ትኸእል ኢኻ።



እዚ ብሮፕርት እዚ ንሓበሬታ ጥራይ እዩ። ንበይኑ መሰል ወይ ግዴታ ኣይፈጥርን እዩ። ኤጀንሲ ዑቕባ ሕብረት ኤውሮጳ (EUAA) ቀንዲ ትሕዝቶ ናይዚ ጽሑፍ ኣቕሪቡ ኣሎ፣ ከምኡ'ውን ምብዛሕን ምቕያርን ናይዚ ብሮፕርት ብ EUAA ፍቓድ ዝተዋህቦ ብኣባላት ሃገራት ሕብረት ኤውሮጳ ጥራይ እዩ ዝከኣል። EUAA ንልክዕነት ናይቲ ትሕዝቶ ብኣባል ሃገራት ሕብረት ኤውሮጳ ወይ ብዝኾነ ካልእ ሓላፍነት ዝስከም ሳልሳይ ወገን ዝኾነ ይኹን ሓላፍነት ወይ ተሓታትነት ኣይቅበልን፣ እዚ ድማ ትሕዝቶ፣ ምሉእነት፣ ሕጋውነት ወይ ተኣማንነት ናይቲ ኣብዚ በራሪ ወረቓት ተኸቲቱ ዘሎ ሓበሬታ ዝምልከት እዩ። EUAA ይኹንን EUAA ወኪሉ ዝሰርሕ ዝኾነ ሰብ ኣብዚ ብሮፕርት ዝርከብ ሓበሬታ ብዛዕባ ከጥቀመሉ ዝኽእል ኣጠቓቕማ ዝምልከት ሓላፍነት ኣይወስድን እዩ።

© European Union Agency for Asylum (ኤጀንሲ ዑቕባ ሕብረት ኤውሮጳ)፣ 2025



ISBN 000-00-00-00000-0
doi: 00.0000/0000000
AA-00-00-000-TI-C